

JUNIOR LYCEUMS ANNUAL EXAMINATIONS 2000

Educational Assessment Unit - Education Division

L-Ewwel Klassi

MALTI

HIN: SAGHTEJN

Isem: _____

Klassi: _____

Istruzzjonijiet lill-kandidati:

1. Wieġeb il-mistoqsijiet kollha kif mitlub.
2. Ortografija, punteggjatura, sintassi, ideat u preżentazzjoni tajbin jgħinuk biex tikseb riżultati aħjar.

GHALL-UŻU TAL-GHALLIEMA

SKEMA GHALL-MARKI

Mistoqsija	A(i)	A(ii)	A(iii)	B	Ċ	D	E (i)	E(ii)	F(i)	F(ii)	G	Total
Marki	9	7	13	5	8	8	7	3	10	10	20	100
Marki ta' l-istudent/a												

KUMMENTI

A. Silta: Aqra sewwa u wieġeb

Sajd u Ghawm



Disinn: R. Caruana Dingli

Missieri għal qalbu hawn għax iħobb jistad. Daqqa jistad bil-gobon, jinten pesta, u daqqa bil-gambli li jaqbad bil-kopp filgħodu kmieni. Il-gambli qishom tal-ħgieġ, u fl-ilma bilkemm jidhru. Dewwaqni wiehed minnhom. Kien tajjeb u ridt iżjed, imma qalli li dawk iridhom għas-sajd. (par.1)


Missieri waħhal gambli fis-sunnara. Min jaf kemm iweġġa', jaħasra! U qagħad jistenna, kif jagħmel il-qattus quddiem it-toqba tal-gurdien, għassa

mat-tapp jgħum f'wiċċ l-ilma, li miegħu kellu mdendla s-sunnara. Wara ftit it-tapp beda jiżfen u jagħmel iċ-ċrieki fl-ilma. F'daqqa waħda, it-tapp għodos. Missieri refa' l-qasba bis-salt. Il-qasba tghawġet ganċ, u qabżet ħuta mill-ilma, tferfer u tleqq qisha lsien tan-nar fiddien. (par.2)

Hatafha malajr u qalgħalha s-sunnara li qabdet ma' xoffitha, u tefaghha fil-landa fejn għal ftit hin ferfret bħal miġnuna. Imma wara ftit waqfet u stajt nara sewwa l-ġmiel ta' qxur tal-fidda, b'ilwien roża, ħodor, koħol u deheb jilagħbu fuqhom. Qisha l-libsa ta' San Mikiel, dak tal-vara li hemm f'San Pawl. Minn halq il-ħuta kienet ħierġa ħajta demm. Hasditni bi tferfira oħra u ma ċcaqilqitx iżjed. (par.3)

Wara nofs in-nhar, ommi thajret tniżżilni ngħum. It-tfal kbar jgħumu wehidhom. Imma jien għadni żgħir u Lela l-ġara niżżlitni b'ċinga marbuta ma' sidri mit-taraġ ta' quddiemna fejn id-dgħajjes jgħabbu u jniżżlu n-nies. Wara l-ewwel dehxa, għoġobni l-ilma frisk. Il-ġebel tal-moll aħdar bil-ħaxix ifuħ, u l-ilma tiela' u nieżel ħelu ħelu jgerger fix-xquq. Fix-xaqq ta' quddiem għajnejja sewwa rajt tiċcaqlaq biċċa mill-ġebbla ħadra. Kien granċ li daħal jigri 'l ġewwa la ġenba. Inħsadt u nġbidt lura bis-saħħa, u nħallitli ċ-ċinga u nżilt. Rajt kollox ħdura mtappna u hassejt dwejjaq kbar f'imnifsejja u f'sidri, u telgħu ħafna bzieżaq quddiem għajnejja waqt li f'widnejja l-ilma gedwed u baqbaq bħal meta tbattal flixxkun. Hassejt wegħha f'rasi u l-ġilda trid tinqala'. Lela tellgħetni minn xagħri, tefgħetni wiċċi 'l isfel u bdiet tballatli fuq dahri. (par.4)

(Addattament minn *Fuq il-Għajn ta' San Bastjan* ta' Kilin)



(i) Kontenut

1. Kif jinqabdu l-gambli? (par. 1)
_____ (1)
2. Mit-tieni paragrafu, ikteb sentenza li turi li l-awtur kellu qalbu ħanina.
_____ (1)
3. Biex kien qed jistad missier l-awtur, bil-gambli jew bil-ġobon? (par. 2)
_____ (1)
4. "Wara ftiit, it-tapp beda jiżfen u jagħmel iċ-ċrieki fl-ilma". X'kien jindikad dan? (par. 2)
_____ (1)
5. Kieku kellek taqbad ħuta li mhix tajba għall-ikel, x'kont tagħmel biha?
_____ (1)
6. Għaliex lil Kilin niżżluh fil-baħar b'ċinga marbuta ma' sidru? (par. 4)
_____ (1)
7. Liema kelma mir-raba' paragrafu turi li għall-ewwel, Kilin ma ħax gost fl-ilma?
_____ (1)
8. Jidher li t-tifel kien jieħu qatgħa mix-xejn. Semmi żewġ incidenti mis-silta li juru dan: _____
_____ (2)

(ii) Analizi Testwali

1. "Missieri għal qalbu hawn". Għalfejn jirreferi l-avverb hawn?
_____ (1)
2. "Il-gambli qishom tal-ħġieġ". Ikteb kelma waħda li tfisser l-istess bħal qishom tal-ħġieġ. _____ (1)
3. Sib idjoma mill-ewwel paragrafu: _____ (1)
4. **Tiela' u niezal ħelu ħelu** (par. 3) tfisser:
a) il-ħin kollu jfuħ _____
b) jitbaxxa u joghla għax hu ilma ħelu _____
c) jitbaxxa u joghla bil-mod _____ (1)
5. "Tleqq qisha isien tan- nar". Għalxiex qed jirreferi l-pronom ha fil-kelma qisha? _____ (1)

6. “*F'daqqa waħda, it-tapp għodos. Missieri refa' l-qasba bis-salt*”.
Għaqquad dawn iż-żewġ sentenzi mingħajr ma tuża l-kongunzjoni *u*.

_____ (2)

(iii) Grammatika

1. Il-moll quddiemna	1. Kif isir l-artiklu kieku flok <i>moll</i> inpoġġu <i>żonqof</i> ? _____ (1)
2. Mill-ewwel paragrafu iktib:	2. Nom fil-maskil _____ Nom fil-femminil _____ (2)
3. <i>Hatafha</i> malajr u <i>qalghalha</i> s-sunnara.	3. Aqleb fl-imperfett (preżent): _____ malajr u _____ s-sunnara. (2)
4. Id-dgħajjes jgħabbu.	4. Poġġi fis-singular: id- _____ tgħabbi. (1)
5. Mit-tielet paragrafu, sib nom fil-kollettiv	5. _____ (1)
6. Ommi thajret tnizzilni ngħum.	6. Poġġi pronom flok il-kelma b'sing taħtha. _____ (1)
7. It-tifel ħass ħniena għall-ħuta.	7. Iktib fin-negattiv: It-tifel _____ ħniena għall-ħuta. (1)
8. Agħti l-Mamma ta' <i>qalaghha</i> u l-għerq ta' <i>tghawġet</i> .	8. _____ _____ (2)
9. Hu ħabb is-sajd.	9. Żmien ilu, huma _____ is-sajd. (2)

B. Idjomi

(Aghżel l-idjomi addattati biex timla l-vojt: *wasal fil-hin; jgħaddi ż-żmien; il-hin għamel; jgħaddi ż-żmien bih; hin bla waqt; għandu minn żmien zemżem, ħadu l-hin; fi żmienu*)


_____ għax ix-xemx kienet nieżla. Illum _____ jistad b'kajjik li _____. Iżda _____ kien l-aqwa sajjied tar-raħal. _____ ħass ġibda u tella' ħuta mdaqqsa.

(5 marki)

Ċ. Malti Komunikattiv:

Aghżel waħda
F'erba' versi, ikteb deskrizzjoni tas-sajjeda
jsewwu x-xbiek ***jew*** ivaraw id-dgħajsa.

Pittura: P. Stellini



JEW

Sthajjel li int ġurnalista u ser tintervista xwejjah
li fi żmienu kellu l-passatemp tas-sajd. Ikteb
erba' mistoqsijiet li bi hsiebek tagħmillu.

(8 marki)

D. Tiftix - Trawwim Kulturali:

Aghżel waħda minn (i) u (ii)

(i) Aghżel 4 snajja' popolari ***jew*** 4 logħbiet u niżżel 4 kelmiet marbuta ma'
kull waħda:

Eż. Is-sajjed	xbiek	luzzu	ikala	konzijiet

JEW

(ii) Ikteb dwar xi drawwa/drawwiet marbuta ma' xi festa popolari.

(8 marki)

LETTERATURA

E. (i) Poeżija: Nadriet 1

Aqra din is-silta minn **"Il-Bikja tal-Buskett"** ta' Oliver Friggieri, u wieġeb.

"La titbellhux, uliedi,
Din l-art teqirduhiex,
għad tfittxu dis-sbuħija
w għalxejn, ma ssibuhiex.

Għad tindunaw x'hin tilmħu
barrani ċass għaddej
ifittex lil pajjiżkom
meqrud, u jkun għalxejn".

1. Min qed jitkellem f'din is-silta, u minn huma l-ulied?

_____ (2)

2. *"Għad tfittxu dis-sbuħija"*: Xi sbuħija hi din?

_____ (1)

3. Din hi poeżija: ta' korla ____; ta' lament ____; ta' sarkażmu ____.

4. X'ried ifisser il-poeta meta qal *"la titbellhux"*?

_____ (1)

5. Il-poeżija fiha tema ambjentali: IVA ____; LE ____.

6. L-istofi ta' din il-poeżija jissejhu _____ (1)

(ii) Aktar Nadriet Poetiċi. Aghżel *wahda* minn dawn il-poeżijiet u wieġeb: **"dist/anza"** ta' Tarcisio Zarb; **"Il-Herza"** ta' Marjanu Vella; **"Tristes Est Anima Mea"** ta' Rużar Briffa; **"Dik Mewġa"** ta' Anastasju Cuschieri; **"Xmara Hamra, Bruka Xiha"** ta' Victor Fenech; **"Raħal Twelidi"** ta' Karmenu Vassallo; **"Il-Kebbies tal-Fanali"** ta' Anton Buttigieg; **"Xita"** ta' Mary Mejlak.

1. Ghid jekk il-poeżija li għażilt hix *moderna* ____ **jew** *tradizzjonali* ____ (1)

2. Agħti l-ħsieb tagħha: _____

F. Proża

(i) Aghżel *wahda* minn 1 u 2

1. Fra Martin u novelli oħra:

"Kieku ma kenitx il-Madonna, kieku ma' l-ewwel sajda kont nibqa' sejjer...".
Fin-novella **"Is-Sajjed"**, fisser liema grajja wasslitu biex jghid dal-kliem, u x'rabta tnisset fih mal-Madonna.

JEW

2. Stejjer minn Tarf ir-Rahal:

Fin-novella **"Ix-Xih tal-Bastun"**, fisser kif dan il-karattru wasal biex ħalla tifikira ta' ismu.

(10 marki)

(ii) Meta Jaqa' ċ-Ċpar.

Immagina li inti John. Fisser il-pjan li għamilt biex int u shabek ħlistu mill-ħabs fejn kienu qafelukom il-Maltin ta' l-imghoddi.

(10 marki)

Ġ. Komponent. Aghzel *wiehed*, u fuq karta separata, iktab madwar 250 kelma.

1. Iddeskrivi raħal tas-sajjieda.
2. Bilqiegħda fuq il-blat f'jum saġfi: inħares u nosserva.
3. Sajda għad-dawl tal-qamar.
4. X'inħobb ingemma'.
5. X'nara minn fuq il-bejt.

(20 marka)

